

CDM အောင်မြင်ပြီး နောက်တဆင့် တော်လှန်ရေးအနေဖြင့် နယ်မြေများသိမ်းယူကာ ပြည်သူ့အစိုးရယန္တရားလည်ပတ်မည်ဟု ခေတ္တပြည်ထောင်စုဝန်ကြီးဒေါက်တာဇော်ဝေစိုးပြောကြား

သတင်းတို

ရင်းမြစ်-ခေတ်သစ် မှ

သင်္ကြန်အကျနေ၌ “သွေးမတိတ်ဆေးနီသပိတ်” ကိုတညီတညွတ်တည်း ပြုလုပ်ခဲ့ကြပြီး နေရာအနှံ့အပြား၌ လူအင်အားရာချီသောသပိတ် စစ်ကြောင်းကြီးများဖြင့် အရှိန်အဟုန်မပြတ်ဘဲ ဆက်လက် ဆန္ဒဖော်ထုတ်ခဲ့ကြဟုသိရ

သတင်းတို

ရင်းမြစ်-နေဦးအသံ မှ

တနိုင်ငံလုံးအနှံ့ “သွေးမတိတ် ဆေးနီသပိတ်” သပိတ်ပြုခဲ့ကြ



ဧပြီ ၁၄ ရက်၊ သင်္ကြန်အကျနေ့တွင် ကလေးမြို့၊ မန္တလေးမြို့၊ ရန်ကုန်-လှိုင်မြို့နယ် တို့၌ ပြုလုပ်ခဲ့သည့် “သွေးမတိတ် ဆေးနီသပိတ်” နှင့် ချီတက်ဆန္ဒပြပွဲမြင်ကွင်းများ - (ခါတ်ပုံ-စီရေ)

တစ်ရက်အတွင်း ပဲခူးမြို့၌ (၂)နေရာခန့် မီးလောင်ခဲ့ပြီး အင်းဝင်(၁၀)လမ်းရှိ အိမ်(၄)လုံး နှင့် ရွှေသာလျောင်းရှိ ဈေးဆိုင်ခန်းများပျက်စီးခဲ့ရ

မန္တလေးမြို့ (၃၂)လမ်း၌ အသက်(၃၀)အရွယ် ရုပ်အလောင်းတစ်ခုအား အကြမ်းဖက်စစ်အုပ်စုက လာရောက်စွန့်ပစ်ထားခဲ့ကြောင်း သိရ

ကချင်ပြည်နယ် မိုးမောက်မြို့နယ်အတွင်း အကြမ်းဖက်စစ်အုပ်စုမှ လေယာဉ်ဖြင့်ဗုံးကြဲနေ

သတင်းတို

ရင်းမြစ်-ဧရာဝတီ မှ

မြစ်ငယ်မြို့ကို စစ်အုပ်စုမှ ပစ်ခတ်ဖြိုခွင်းနေပြီး (၅)ဦးသေဆုံး၊ ဒေသခံ(၃၀)ခန့် အဖမ်းခံထားရ

သတင်းတို

ရင်းမြစ်-မြန်မာ့နောင်းမှ

CDM ပါဝင်မှုကြောင့် ဆရာဝန်(၁၉)ဦးခန့်ကို စစ်အုပ်စုမှ ပုဒ်မ ၅၀၅(က) ဖြင့် အမှုဖွင့်ခဲ့

သတင်းတို

ရင်းမြစ်-မြန်မာ့နောင်း မှ

ရန်ကုန်မြို့ရှိ နေရာအချို့တွင် အကြမ်းဖက် စစ်အုပ်စုမှ ဝါဒဖြန့်ချိရေးစာရွက်များဝေငှခဲ့

သတင်းတို

ရင်းမြစ်-မဇ္ဈိမ မှ

ဖတ်ပြီးလျှင် လက်ဆင့်ကမ်းဝေမျှပေးပါ။ ဖြစ်နိုင်လျှင် မိတ္တူပွား၍ ဆက်လက်မျှဝေပါ။
ဖုန်းဖြင့် ဆော့ဖ်ကော်ပီကိုလည်း အဆင်ပြေသလို ဖြန့်ချိမျှဝေပေးကြပါ။ သတင်းစီးဆင်းမှုသည် တော်လှန်ရေး၏ အသက်သွေးကြောတစ်ခုပင် ဖြစ်သည်။

- CDMနှင့်တိုင်းရင်းသားလက်နက်ကိုင်တော်လှန်ရေး အားကောင်းသော မြို့များကို သိမ်းပိုက်မည်ဖြစ်ပြီး အစိုးရဆိုသည့် စကားရပ်နှင့်အညီ အုပ်ချုပ်ရေး၊ တရားစီရင်ရေး၊ ဥပဒေပြုရေး ကာကွယ်ရေးများ လုပ်ဆောင်ခြင်းဖြင့် တန်ပြန်တော်လှန်ရေးလုပ်ငန်းစဉ် ဆက်လက်ဆောင်ရွက်မည်ဖြစ်ပြီး အကြမ်းဖက် စစ်အုပ်စုမှ ယခုကဲ့သို့ မဖြစ်ဖြစ်အောင် တမင် တွန်းပို့နေကြောင်း ခေတ္တပြည်ထောင်စုဝန်ကြီး ဒေါက်တာဇော်ဝေစိုးက အသံဖိုင်ဖြင့် မျှဝေ ပြောကြားခဲ့။
- ရန်ကုန်မြို့၌ အကြမ်းဖက်စစ်အုပ်စုက စစ်အာဏာသိမ်းရခြင်းမှာ မဲစာရင်းမှားယွင်းမှုကြောင့်ဖြစ်ကြောင်း အစရှိသည့် ဝါဒဖြန့်ချိရေးစာရွက်များကို သေနတ်ပြကာ လမ်းသွားလမ်းလာပြည်သူများအပြင် မော်တော်ယာဉ်များကိုပါ ရပ်တန့်စေပြီး အတင်းအဓမ္မ ဝေငှခဲ့။
- မြန်မာပြည်အနှံ့ တော်လှန်သင်္ကြန်ကို ဆင်နွှဲနေသည့်အချိန်၌ ငွေဆောင်ကမ်းခြေသို့ အပန်းဖြေလာရောက်သူများ အများအပြားရှိနေပြီး ခရီးသွားလာရောက်မှု များပြားနေခြင်းကြောင့် ဧပြီလ ၁၄ ရက်၊ ညပိုင်း၌ ငွေဆောင်မြို့တွင်းရှိ ကားလမ်းများပါ ပိတ်ဆို့ခဲ့ရ။
- အကြမ်းဖက် စစ်အုပ်စု၏ ပစ်ခတ်သတ်ဖြတ်မှုကြောင့် ကိုညီညီအောင်ထက်နိုင် ကျဆုံးခဲ့ရသော လှည်းတန်းလမ်းမပေါ်ရှိ အထက(၅)ကျောင်းရှေ့၌ လူငယ်အချို့က ဆေးနီများဖြင့် ခြယ်ပြီး "လုံးဝ အုပ်ချုပ်၍ မရစေရ" စာသားများ ရေးသားကာ ဆန္ဒပြခဲ့ကြ။
- သင်္ကြန် မဆင်နွှဲကြသဖြင့် ရန်ကုန်မြို့ရှိ

သတင်းမှတ်စု

ဧပြီလ (၁၄) ရက်၊ ၂၀၂၁

www.facebook.com/thevoiceofspring
twitter@NewsPamphlet
thevoiceofspringdaily@gmail.com



- လူစည်ကားသည့် နေရာများ၌ပင် အသွားအလာ နည်းပါးလျက် ရှိသောကြောင့် မြောက်ဒဂုံရှိ လမ်းများပေါ်၌ ပြည်သူများ ရေကစားထားဟန် ထင်မြင်စေရန်အတွက် စည်ပင်ရေးကားများဖြင့် လမ်းမကြီးများအား ရေ လိုက်လံ ပတ်ဖြန်းခဲ့ကြ။
- ပဲခူးမြို့ရှိ မနက်အစာပိုင်း၌ ရွှေသာလျောင်းဘုရားဝန်းအတွင်း ဈေးဆိုင်ခန်းအချို့ မီးလောင်ကျွမ်းခဲ့သောကြောင့် မီးသတ်ကား ခုနစ်စီးဖြင့် ငြိမ်းသတ်ခဲ့ရပြီး နေ့လည်ခန့်တွင် အင်းဝင်(၁၀) လမ်းရှိ ဆိုင်ကယ်အရောင်းဆိုင်ရှိဒေါင် ထပ်မံလောင်ကျွမ်းခဲ့ကာ အနီးရှိ လူနေအိမ်လေးလုံးခန့် ပျက်စီးခဲ့ကြောင်း သိရ။
- ကြံခင်းရှိ CDM ပါဝင်သော ရဲဝန်ထမ်း ညီအစ်ကိုနှစ်ဦးအား စစ်အုပ်စုမှ ထောင်အက် တစ်နှစ်စီ ချမှတ်လိုက်ပြီး ထောင်တွင်း ဆန့်ကျင် ဆန္ဒပြမှုဖြင့် တိုက်ပိတ်ခံထားရကြောင်းသိရ။
- KIA တပ်စွဲထားသည့် အလောဘွမ်စခန်းသို့ မိုးမောက်အခြေစိုက် ခမရ ၃၂၀ က အင်အား ၁၀၀ ကျော်ဖြင့် ဝင်ရောက်တိုက်ခိုက်ခဲ့သော်လည်း အကျအဆုံးများစွာဖြင့် တပ်ပြန် ဆုတ်သွားကြောင်းနှင့် အသက်ရှင်သူ အနည်းငယ်သာ ကျန်ခဲ့ကြောင်း သိရ။
- ရန်ကုန်တိုင်း- သုဝဏ္ဏမြို့နယ်၊ လှိုင်၊ ရန်

ကင်း၊ တောင်ဒဂုံ၊ စမ်းချောင်း၊ ရွှေပြည်သာ၊ ပုဇွန်တောင်၊ အင်းစိန်၊ သာကေတ၊ တောင်ဥက္ကလာပ၊ ရန်ကင်း၊ သင်္ကန်းကျွန်း၊ ဗဟန်း၊ ကြည့်မြင်တိုင်၊ သန်လျင်၊ မြောက်ဒဂုံ၊ မန္တလေး- အနောက်ပြင်၊ စက်မှုစုစုပေါင်း၊ ပြည်ကြီးတံခွန်၊ အင်ဂျီနီယာအဖွဲ့၊ သပိတ်၊ နွားထိုးကြီး၊ သရက်ချောင်း-ပိန်းတော၊ ညောင်ဇင်ကျေးရွာ၊ ရေဖြူမြို့၊ ဖရူဆို၊ ဒီးမောဆို၊ လှိုင်ကော်၊ ထေးငှားလျားနှင့် ဘာခိုကျေးရွာ၊ ရှမ်းမြောက်- နောင်ချိုမြို့၊ မိုးကုတ်မြို့၊ ပေါင်းတည်၊ ပုသိမ်မြို့၊ ညောင်ဦးမြို့၊ ကလေးမြို့၊ ကျောက်ပန်းတောင်း၊ စစ်ကိုင်း၊ ကသာမြို့၊ မကွေးမြို့၊ ပဲခူးမြို့၊ ငွေဆောင်၊ မော်လမြိုင်၊ မုဒုံ၊ ကျိုက်ထို၊ ရေး၊ လှိုင်ကော်-နာနတ်တော၊ ငါးဖွန်မြို့နယ်-ရေဇင်းအုပ်စု၊ ရှမ်းမြောက်-သီပေါမြို့၊ ငုံရွာ၊ ကျောက်ဆည်မြို့၊ ဖြူမြို့၊ နယ်-ဇေယျဝတီမြို့၊ ဖားကန့်မြို့၊ မော်ဝမ်းရပ်ကွက်၊ မိတ္ထီလာ၊ ဒီပဲယင်း မြို့နယ်-မရကန်ကျေးရွာ၊ တောင်ကြီး၊ ကလေး၊ စဉ့်ကိုင်မြို့နယ်၊ ပလိပ်မြို့၊ ထားဝယ်မြို့၊ မြင်းခြံ၊ မိုးကောင်း၊ ရှမ်းမြောက်-ကျောက်မဲမြို့၊ သီပေါ၊ မူဆယ်၊ ဧရာဝတီ- ကြံခင်းမြို့၊ လပွတ္တာ၊ ကျုံပျော်၊ နန့်ခမ်း၊ စစ်ကိုင်း-ကျွန်းလှ၊ နမ္မတီး၊ တောင်ငူ၊ ရွှေဘို၊ ပြည်မြို့၊ အောင်လံမြို့၊ ရေဦးမြို့၊ ကျိုင်းတုံ၊ ပေါင်၊ ပေါင်းတည်၊ ဘားအံ၊ ကော့ကရိတ်၊ ကျုံခိုး၊ နမ္မတီး၊ မြစ်ကြီးနား၊ ဝိုင်းမော်၊ ရွှေကျ၊ ပြင်ဦးလွင်၊ နေပြည်တော် စသဖြင့် မြို့အသီးသီး၌ သွေးမတိတ်ဘဲ ဆေးသပိတ်ကို ဆေးနီရောင်များ ပက်ဖြန်း၍ ချီတက်ဆန္ဒဖော်ထုတ်ခဲ့ကြကြောင်း သိရ။

ရင်းမြစ်-ခေတ်သစ်ဧရာဝတီ၊ မဇ္ဈိမ မှ

ဖေဖော်ဝါရီ(၁)ရက်မှစပြီး
ဧပြီလ(၁၄)ရက်အထိ

ကျဆုံးသူဦးရေ
- ၇၁၅ ဦး
(ကလေးငယ် ၅၀ ဦးပါဝင်)

အဖမ်းဆီးခံရသူဦးရေ
- ၃၀၇၀ ဦး

ဝရမ်းထုတ်ခံရသူဦးရေ
- ၇၅၆ ဦး

ရင်းမြစ်-အေအေပီပီမှ



ဧပြီ (၁၄) ရက်၊ သင်္ကြန်အကျနေ့၌ ဖားကန့်မြို့ရှိ အေးမြသာယာသပိတ်စစ်ကြောင်းကို တွေ့ရစဉ်

အရေးတော်ပုံ မုချ အောင်ရမည်

ညွှန်
စာရင်း
တိုင်
မယ်ဆို
CDM
တွေကို
အားနာပါ

နွေဦးအသံ
the voice of spring

